

28 Ὀκτωβρίου.

ΤΗΣ ΦΩΤΟΦΟΡΟΥ ΣΚΕΠΗΣ ΤΗΣ  
ΥΠΕΡΑΓΙΑΣ ΘΕΟΤΟΚΟΥ  
ΚΑΙ ΑΕΙΠΑΡΘΕΝΟΥ ΜΑΡΙΑΣ.

Ἐθνικὴ ἑορτὴ ἐπὶ τῷ νικηφόρῳ τῶν  
Ἑλλήνων ἐν Βορείῳ Ἠπείρῳ πολέμῳ  
(1940).

ΕΙΣ ΤΟΝ ΟΡΘΡΟΝ

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

Ὅτι πρέπει σοι πᾶσα δόξα...

ᾠχος α'.

Θεὸς Κύριος, καὶ ἐπέφανεν ἡμῖν,  
εὐλογημένος ὁ ἐρχόμενος ἐν  
ὀνόματι Κυρίου.

**Σπῆχ, α'.** Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν  
αἰῶνα τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

**Σπῆχ, β'.** Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἡμυνάμην αὐτούς.

Θεὸς Κύριος, καὶ ἐπέφανεν  
ἡμῖν...

**Σπῆχ, γ'.** Παρὰ Κυρίου ἐγένετο  
αὕτη, καὶ ἐστι θαυμαστὴ ἐν ὀφθαλ-  
μοῖς ἡμῶν.

Θεὸς Κύριος, καὶ ἐπέφανεν  
ἡμῖν... **ΑΠΟΛΥΤΙΚΙΑ**

Ἀπολυτίκιον

ᾠχος α'. Τῆς ἐρήμου πολίτης

Τῆς Σκέπης σου Παρθένε, ἀνυ-  
μνοῦμεν τάς χαρίτας, ἦν ὡς φωτο-  
φόρον νεφέλην, ἐφαπλοῖς ὑπὲρ  
ἔννοιαν, καὶ σκέπεις τὸν λαόν σου  
νοερῶς, ἐκ πάσης τῶν ἐχθρῶν ἐπι-  
βουλῆς. Σὲ γὰρ σκέπην καὶ προ-  
στάτιν καὶ βοηθόν, κεκτήμεθα  
βοῶντές σοι. Δόξα τοῖς μεγαλείοις

σου Ἁγνή, δόξα τῇ θείᾳ Σκέπῃ σου,  
δόξα τῇ πρὸς ἡμᾶς σου, προμηθεῖα  
Ἄχραντε.

Δόξα Πατρὶ... τὸ ὡς ἄνω

Καὶ νῦν... Θεοτοκίον

ᾠχος πλ. δ'. Θεοτόκε Ἀειπάρθενε

Θεοτόκε Ἀειπάρθενε, τὴν ἀγίαν  
σοῦ Σκέπην, δι' ἧς περισκέπεις,  
τοὺς εἰς σὲ ἐλπίζοντας, κραταιὰν  
τῷ Ἔθνει σου καταφυγὴν ἐδώ-  
ρήσω· ὅτι ὡς πάλαι καὶ νῦν θαυ-  
μαστῶς ἡμᾶς ἔσωσας, ὡς νοητὴ νε-  
φέλη, τὸν σὸν λαὸν περιβαλοῦσα.  
Διὸ δυσωποῦμεν σε, εἰρήνην τῇ πο-  
λιτείᾳ σου δώρησαι, καὶ ταῖς ψυ-  
χαῖς ἡμῶν τὸ μέγα ἔλεος.

Μετὰ τὴν α' Σπυχολογίαν,

Κάθισμα. ᾠχος α'

Τὸν τάφον σου Σωτήρ

Τὴν Σκέπην σου Ἁγνή, τὴν  
ἀγίαν ὑμνοῦμεν, τὴν σκέπουσαν  
ἡμᾶς, ἐν παντὶ καὶ φρουροῦσαν,  
οὐς κληρὸν σου ἀνέδειξας, καὶ με-  
ρίδα ἀπόλεκτον, ἀγαθότητι, καὶ  
μητρικῇ συμπαθείᾳ. Ἀλλὰ Δέ-  
σποινα, καὶ ἐν μελλούσῃ ἀνάγκῃ,  
ἡμᾶς διαφύλαττε.

Δόξα... Καὶ νῦν... τὸ αὐτὸ

Μετὰ τὴν β' Σπυχολογίαν,

Κάθισμα

ᾠχος δ'

Ταχὺ προκατάλαβε

Ἐξέστη ὡς ἔβλεψεν, ἐν Βλα-  
χερνῶν τῷ ναῶ, Ἀνδρέας ὁ Ὅσιος,  
σὲ ἐφαπλούσαν ἡμῖν, τὴν θείαν  
Ἐσθῆτά σου, οὖσαν ἐκεῖσε Κόρη,  
ιερῶς τηρουμένην, πᾶσι δὲ φανε-  
ροῦσαν, τῆς σῆς σκέπης τὴν χάριν,  
δι' ἧς σκέπεις καὶ σώζεις ἡμᾶς πά-  
σης θλίψεως.

**Δ**όξα... **Κ**αὶ νῦν... *τὸ αὐτὸ*

*Μετὰ τὸν Πολυέλεον,*

*Κάθισμα*

*ᾠχος πλ. δ'*

*Τὴν Σοφίαν καὶ Λόγον*

**Τ**ὴν ἁγίαν σου Σκέπην καὶ θαυμαστήν, ἣν ἐτύπου νεφέλη ἡ νομική, ἀπλοῦσα ἐκάστοτε, περιβάλλεις τὸ Ἔθνος σου, προσατενίζον Κόρη, τῇ σῇ ἀγαθότητι, καὶ τὴν βοήθειάν σου ἀεὶ ἐκδεχόμενον, ἣν δίδου Θεοτόκε, καὶ ἐχθρῶν τὴν μανίαν, ἀπότρεπε πάντοτε, ἀφ' ἡμῶν τῶν ὑμνούντων σου, τῶν θαυμάτων τὸ μέγεθος, πρεσβεύουσα τῷ σῷ Υἱῷ καὶ Θεῷ, τῶν πταισμάτων δοῦναι ἡμῖν ἄφεσιν, τοῖς ἐορτάζουσι πόθῳ, τὴν πάμφωτον Σκέπην σου.

**Δ**όξα... **Κ**αὶ νῦν... *τὸ αὐτὸ*

*Τὸ α' Ἀντίφωνον τοῦ δ' ἤχου.*

*Ἀντίφωνον Α'.*

**Ἐ**κ νεότητός μου πολλὰ πολεμεῖ με πάθη· ἀλλ' αὐτὸς ἀντιλαβοῦ, καὶ σῶσον Σωτῆρ μου. *(δ΄ς)*

**Ο**ἱ μισοῦντες Σιών, αἰσχύνθητε ἀπὸ τοῦ Κυρίου· ὡς χόρτος γάρ, πυρὶ ἔσεσθε ἀπεξηραμένοι. *(δ΄ς)*

**Δ**όξα.

**Ἄ**γίῳ Πνεύματι πᾶσα ψυχὴ ζωοῦται, καὶ καθάρσει ὑψοῦται, λαμπρύνεται, τῇ τριαδικῇ μονάδι ἱεροκρυφίως.

**Κ**αὶ νῦν.

**Ἄ**γίῳ Πνεύματι, ἀναβλύζει τὰ τῆς χάριτος ρεῖθρα, ἀρδεύοντα, ἅπασαν τὴν κτίσιν πρὸς ζωογονίαν. *Προκείμενον. ᾠχος δ'*

**Μ**νησθήσομαι τοῦ ὀνόματός σου

ἐν πάσῃ γενεᾷ καὶ γενεᾷ. *(δ΄ς)*

**Σ**πῆχ. **Σ**κεπασθήσομαι ἐν τῇ σκέπῃ τῶν πτερυγῶν σου

**Μ**νησθήσομαι τοῦ ὀνόματός σου ἐν πάσῃ γενεᾷ καὶ γενεᾷ.

*Ἡ Τάξις τοῦ Εὐαγγελίου τοῦ Ὁρθρου*

*ᾠχος β'.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Ἀ**ἰνεσάτω πνοὴ πᾶσα τὸν Κύριον.

*Εὐαγγέλιον. Ἐκ τοῦ κατὰ*

**Δ**όξα σοι, Κύριε, δόξα σοι.

*Καὶ εὐθὺς ὁ Ν' Ψαλμὸς χῦμα.*

**Ἐ**λέησόν με ὁ Θεὸς κατὰ τὸ μέγα ἔλεός σου καὶ κατὰ τὸ πλῆθος των οἰκτιρμῶν σου ἐξάλειψον τὸ ἀνόμημά μου.

**Ἐ**πὶ πλεῖον πλῦνόν με ἀπὸ τῆς ἀνομίας μου καὶ ἀπὸ τῆς ἁμαρτίας μου καθάρισόν με.

**Ὅ**τι τὴν ἀνομίαν μου ἐγὼ γινώσκω καὶ ἡ ἁμαρτία μου ἐνώπιόν μου ἐστὶ διὰ παντός.

**Σ**οὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα ὅπως ἂν δικαιωθῆς ἐν τοῖς λόγοις σου καὶ νικήσῃς ἐν τῷ κρίνεσθαί σε.

**Ἰ**δοὺ γὰρ ἐν ἀνομίαις συνελήφθην καὶ ἐν ἁμαρτίαις ἐκίσσησέ με ἡ μήτηρ μου.

**Ἰ**δοὺ γὰρ ἀλήθειαν ἠγάπησας τὰ ἄδηλα καὶ τὰ κρύφια τῆς σοφίας σου ἐδήλωσάς μοι.

**Ῥ**αντιεῖς με ὑσώπῳ καὶ καθαρισθήσομαι πλυνεῖς με καὶ ὑπὲρ χιόνα λευκανθήσομαι.

**Ἀ**κουτιεῖς μοι ἀγαλλίασιν καὶ εὐφροσύνην ἀγαλλιάσονται ὅστέα τεταπεινωμένα.

**Α**πόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν ἐμοὶ ὁ Θεὸς καὶ πνεῦμα εὐθὲς ἐγκαίνισον ἐν τοῖς ἐγκάτοις μου.

**Μ**ὴ ἀπορρίψῃς με ἀπὸ τοῦ προσώπου σου καὶ τὸ Πνεῦμα σου τὸ ἅγιον μὴ ἀντανέλης ἀπ' ἐμοῦ.

**Α**πόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῶ στήριξόν με.

**Δ**ιδάξω ἀνόμους τὰς ὁδοὺς σου καὶ ἀσεβεῖς ἐπὶ σὲ ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς, ὁ Θεὸς τῆς σωτηρίας μου, ἀγαλλιάσεται ἡ γλῶσσά μου τὴν δικαιοσύνην σου.

**Κ**ύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου.

**Ὅ**τι εἰ ἠθέλησας θυσίαν ἔδωκα ἂν ὀλοκαυτώματα οὐκ εὐδοκήσεις.

**Θ**υσία τῷ Θεῷ, πνεῦμα συντετριμμένον· καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει.

**Α**γάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τεῖχη Ἱερουσαλήμ.

**Τ**ότε εὐδοκήσεις θυσίαν δικαιοσύνης ἀναφορὰν καὶ ὀλοκαυτώματα.

**Τ**ότε ἀνοίσουσιν ἐπὶ τὸ θυσιαστήριόν σου μόσχους.

**Δ**όξα Πατρὶ... *Ἦχος β'*

**Τ**αῖς τῆς Θεοτόκου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Κ**αὶ νῦν...

**Τ**αῖς τῆς Παναχράντου, πρεσβείαις Ἐλεῆμον, ἐξάλειψον τὰ πλήθη, τῶν ἐμῶν ἐγκλημάτων.

**Σπῆχ.** **Ἐ**λέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρμῶν σου ἐξάλειψον τὸ ἀνόμημά μου.

*Ἰδιόμελον.*

*Ἦχος πλ. β'*

**Σ**ήμερον ἡ πανύμνητος Παρθένος, τὴν φωταυγῆ αὐτῆς Σκέπην ἐφαπλώσασα, τοῖς πιστοῖς ἀριδῆλως ἐδήλωσε, τὴν πλουσίαν αὐτῆς εὐνοίαν, ἐν εὐκαιρίαις καὶ θλίψεσι· ὅθεν τὴν χάριν αὐτῆς αἰνοῦντες, οἱ παρ' αὐτῆς σκεπόμενοι, ἐν εὐφροσύνῃ βοήσωμεν· Χαῖρε Κεχαριτωμένη Θεοτόκε, ἡ σώζουσα τὸ Γένος ἡμῶν, καὶ ἀσφαλῶς περιεποῦσα, καὶ ὀδηγοῦσα πρὸς ὁδὸν σωτήριον.

*Σῶσον ὁ Θεὸς τὸν λαόν σου...*

**Κ**ύριε, ἐλέησον. Κύριε, ἐλέησον. Κύριε, ἐλέησον. (δ')

*Ἐλέει καὶ οἰκτιρμοῖς...*

*Ὁ Κανὼν πρῶτος τῆς Θεοτόκου,*

*Ἦδὴ α'.*

*Ἦχος δ'. Ὁ Εἰρμὸς*

**Α**νοίξω τὸ στόμα μου καὶ πληρωθήσεται πνεύματος, καὶ λόγον ἐρεύξομαι τῇ βασιλίδι Μητρί, καὶ ὀφθήσομαι, φαιδρῶς πανηγυρίζων, καὶ ἄσω γηθόμενος, ταύτης τὰ θαύματα. (Δίς)

**Σπῆχ.** **Υ**περαγία Θεοτόκε, σῶσον ἡμᾶς.

**Σ**οφίαν παράσχου μοι, ὡς τοῦ Θεοῦ μήτηρ Ἄχραντε, καὶ λόγον μοι δώρησαι, ἵνα ὑμνήσω φαιδρῶς,

τὰ θαυμάσια τῆς σῆς ἁγίας Σκέπης, δι' ἧς σκέπεις πάντοτε, τοὺς σὲ γεραίροντας.

**Στίχ.** Ὑπεραγία Θεοτόκε, σῶσον ἡμᾶς.

Ὑψόθεν ἐφήπλωσας, τὴν ἀστραπόμορφον Σκέπην σου, νεφέλην ὡς πάμφωτον καὶ κατεκάλυψας, οὐ τῶν πόλεων, τὴν βασιλίδα μόνον, ἀλλ' ἅπαν τὸ Ἔθνος σου τὸ χριστεπώνυμον.

**Στίχ.** Ὑπεραγία Θεοτόκε, σῶσον ἡμᾶς.

Ἐώρακε πάλαι σε, ἐν ἀπορρήτῳ θεάματι, Ἀνδρέας ὁ Ὅσιος ἐν Βλαχερνῶν τῷ ναῷ, περισκεπούσαν, Ἄγνη τῇ ἀναπτύξει, τῆς θείας Ἐσθῆτός σου, κόσμου τὰ πέρατα.

**Στίχ.** Ὑπεραγία Θεοτόκε, σῶσον ἡμᾶς.

Ἰσχὺν ἀπροσμάχητον, τὸ τοῦ σοῦ Ἔθνους στρατόπεδον, λαβὸν ἐκ τῆς Σκέπης σου, κατετροπώσατο, ἐχθρῶν φάλαγγας, καὶ ἦρε λαμπρὰν νίκην· διὸ μέλπει Δέσποινα, τὰ μεγαλεῖα σου.

*Ὁ Κανὼν δεῦτερος τῆς Θεοτόκου*

*Ὡδὴ α'*

*Ἦχος πλ. δ'. Ἀρματηλάτην Φαραῶ*

**Στίχ.** Ὑπεραγία Θεοτόκε, σῶσον ἡμᾶς.

Σκέπη τοῦ κόσμου καὶ θερμὴ ἀντίληψις, Παρθενομητορ Ἄγνη, ἡ τὸν Θεὸν Λόγον, ἀπορρήτως τέξασα, τῇ σῇ πλουσία χάριτι, τράνωσόν μου τὴν γλῶσσαν, ἀσματικῶς μεγαλύνοντος, τὴν πανυπερθαύμαστον Σκέπην σου.

**Στίχ.** Ὑπεραγία Θεοτόκε, σῶσον ἡμᾶς.

Κεκοσμημένη κροσσωτοῖς τοῦ Πνεύματος, ὡς βασιλὶς τοῦ παντός, καὶ ὑπὲρ ἡλίου, τὰς αὐγὰς ἀστράπτουσα, ὠράθης καὶ ἐφήπλωσας, νοερῶς τὴν σὴν Σκέπην, καὶ τὸν λαὸν σου ἐσκέπασας, τὸν εἰς σὲ Παρθένε ἐλπίζοντα.

**Δόξα...**

Ἐτύπου πάλαι τὴν ἁγίαν Σκέπην σου, νεφέλη ἢ νομικὴ, ἢ τοῦ μαρτυρίου, τὴν σκηνὴν καλύπτουσα· καλύπτεις γὰρ ἐκάστοτε, καὶ δροσίζεις καὶ θάλπεις, τὴν Ἐκκλησίαν Πανάμωμε, τῇ ἐπισκιάσει τῆς Σκέπης σου.

**Καὶ νῦν...**

Πλήρης φωτὸς πλήρης ἐλέους Δέσποινα, ἐν Βλαχερνῶν τῷ ναῷ, μυστικῶς ἐπέστης, καὶ λαμπρῶς ὑπέδειξας, τῆς πρὸς ἡμᾶς εὐνοίας σου, τὴν ἐξαιρετοὺν χάριν, τῇ ἀναπτύξει τῆς Σκέπης σου· ὅθεν κατὰ χρέος ὑμνοῦμεν σε.

*Κανὼν α',*

*Ὡδὴ γ', τῆς Θεοτόκου*

*Ἦχος δ'*

*Ὁ Εἰρμὸς*

Τοὺς σοὺς ὑμολόγους Θεοτόκε, ἡ ζῶσα καὶ ἄφθονος πηγὴ, θίασον συγκροτήσαντας πνευματικόν, στερέωσον, καὶ ἐν τῇ θείᾳ σκέπῃ σου, στεφάνων δόξης ἀξιώσον. *(Δίς)*

**Στίχ.** Ὑπεραγία Θεοτόκε, σῶσον ἡμᾶς.

Πηγὴ εὐφροσύνης οὐρανίου, ἡ Σκέπη σου ἢ φωτοειδής, ὑπάρχει Παναμώμητε, τοῖς θλίψεσι παλαίτουσι, χάριν αἰεὶ καὶ ἔλεος, καὶ σωτηρίαν βραβεύουσα.

**Στίχ.** Ὑπεραγία Θεοτόκε, σῶσον ἡμᾶς.

**Ἀ**ρχῆθεν ἡμᾶς δι' εὐσπλαγχνίαν, ὡς Ἔθνος Παρθένε ἐκλεκτόν, ἔθου ὑπὸ τὴν Σκέπην σου, καὶ ξένα καὶ παράδοξα, πάλαι καὶ νῦν ἐνήργησας, ἡμᾶς κινδύνων ἐξαίρουσα.

**Στίχ.** Ὑπεραγία Θεοτόκε, σῶσον ἡμᾶς.

**Ρ**ημάτων Ἀνδρέου τοῦ Ὁσίου, ἀκούσας Παρθένε εὐλαβῶς, ὁ θεῖος Ἐπιφάνιος, εἶδέ σε περισκέπουσαν, λαὸν τὸν χριστεπώνυμον, ὡς βασιλίδα οὐράνιον.

**Στίχ.** Ὑπεραγία Θεοτόκε, σῶσον ἡμᾶς.

**Θ**αυμάτων τῆς Σκέπης σου τῆς θείας, ὀρῶντες Παρθένε τὴν πληθύν, ἃ ἐνεργεῖς ἐκάστοτε, ἡμῶν εἰς περιποίησιν, χαριστηρίου αἴνους σοι, Ἑλλήνων παῖδες προσάγομεν.

*Κανὼν β',*

*ᾠδὴ γ', τῆς Θεοτόκου*

*ᾠχος πλ. δ'*

*Ὁ στερεώσας κατ' ἀρχάς*

**Στίχ.** Ὑπεραγία Θεοτόκε, σῶσον ἡμᾶς.

**Ἡ** Σκέπη σου ἡ παμφαής, φωτὸς αὐλοῦ βολίδας, ἀπαυγάζουσα ἀεὶ Θεοτόκε, διαλύει τῶν ἐχθρῶν, τὰ ζοφερὰ βουλεύματα, τῶν δὲ πιστῶν εὐφραίνει, τὰς διανοίας τῆς δόξης σου.

**Στίχ.** Ὑπεραγία Θεοτόκε, σῶσον ἡμᾶς.

**Ν**όμον ἐπλήρωσας Ἀγνή, τεκοῦσα ἀνερμηνεύτως, τὸν λαλήσαντα Προφήταις ἐν τύποις, καὶ φωτὸς τοῦ νομικοῦ, πλήρωμα κόσμῳ

δείξαντα, τὴν φωταυγῆ σου Σκέπην· διὸ ὑμνοῦμεν τὴν δόξαν σου.

**Δ**όξα...

**Ὑ**πὸ τὴν Σκέπην σου Ἀγνή, προστρέχομεν μετὰ πόθου, ὡς νοσσία καθ' ἐκάστην ἡμέραν· ὅθεν σκέπασον ἡμᾶς, ἐκ τῶν βελῶν τοῦ ὄφους, εἰρήνην δωρουμένη, ἡμῖν καὶ βίου ἀσφάλειαν.

**Κ**αὶ νῦν...

**Μ**υρίων πρόξενος καλῶν, τεκοῦσα τὸν Θεὸν Λόγον, ἀνεδείχθης τῶν ἀνθρώπων τῷ γένει, καὶ μυρίων ἀναγκῶν, καὶ πειρασμῶν καὶ θλίψεων, λυτροῦσαι τῇ σῇ Σκέπῃ, τοὺς σὲ Παρθένε γεραίροντας.

*Κάθισμα*

*ᾠχος γ'. Θείας πίστεως*

**Σ**κέπη πέφηνας, καὶ σωτηρία, καὶ ἀντίληψις, καὶ προστασία, τῶν Ὀρθοδόξων Ἑλλήνων Πανύμνητε· ὅθεν τὴν Σκέπην τὴν σὴν μεγαλύνομεν, καὶ τὴν θερμὴν προστασίαν κηρύττομεν, Κόρη Παναγνέ, ἡ σκέπουσα τὰς ψυχὰς ἡμῶν, ἐκ πάσης ἐπιθέσεως τοῦ δράκοντος.

*Κοντάκιον,*

*ᾠχος πλ. δ'*

*Τῆς ὑπερμάχου*

**Ὡ**σπερ νεφέλη ἀγλαῶς ἐπισκιάζουσα, τῆς Ἐκκλησίας τὰ πληρώματα Πανάχραντε, ἐν τῇ πόλει πάλαι ὠφθης τῇ Βασιλίδι. Ἄλλ' ὡς σκέπη τοῦ λαοῦ σου καὶ ὑπέρμαχος, περισκέπασον ἡμᾶς ἐκ πάσης θλίψεως, τοὺς κραυγάζοντας· Χαῖρε Σκέπη ὀλόφωτε.

*Ὁ Οἶκος*

**Ἀ**νωθεν ἐφαπλοῦσα, τὴν ἀγίαν σου Σκέπην, Παρθένε Θεοτόκε

Μαρία, σκέπεις καὶ σώζεις τὸν σὸν λαόν, καθ' ὥραν σε Ἄγνη ἐπιβοώμενον· νῦν δὲ σου τὰ θαυμάσια, εὐγνωμόνως ὑμνεῖ κραυγάζων·

**Χ**αῖρε τοῦ κόσμου ἡ Σωτηρία

**Χ**αῖρε Ἑλλάδος ἡ προστασία.

**Χ**αῖρε τῶν Ἀγγέλων παράδοξον θέαμα

**Χ**αῖρε τῶν ἀνθρώπων ἀκλόνητον ἔρεισμα.

**Χ**αῖρε Μήτηρ Ἀειπάρθενος τοῦ Παντάνακτος Χριστοῦ

**Χ**αῖρε σκέπη καὶ ἀντίληψις τοῦ λαοῦ σου τοῦ πιστοῦ.

**Χ**αῖρε ὅτι ἐφάνης σκέπουσα τὸ σὸν Ἔθνος

**Χ**αῖρε ὅτι παρέχεις νίκας τῷ στρατοπέδῳ.

**Χ**αῖρε πηγὴ πλουσίας χρηστότητος

**Χ**αῖρε λαμπὰς Θεοῦ ἀγαθότητος.

**Χ**αῖρε δι' ἧς τοὺς ἐχθροὺς ἐκνικῶμεν

**Χ**αῖρε πρὸς ἣν καθ' ἐκάστην βοῶμεν·

**Χ**αῖρε Σκέπη ὀλόφωτε.

### ΣΥΝΑΞΑΡΙΟΝ

**Τ**ῇ ΚΗ' τοῦ αὐτοῦ μηνὸς Μνήμη τῶν Ἁγίων Μαρτύρων Τερεντίου καὶ Νεονίλλης, καὶ τῶν τέκνων αὐτῶν, Νιτᾶ, Σαρβίλου, Ἰέρακος, Θεοδούλου, Φωκᾶ, Βήλη καὶ Εὐνίκης.

*Στίχοι*

Σὺν ἑπτὰ τέκνοις ἡ δυὰς τῶν συζύγων

Τιμὴν τομὴν ἠγεῖτο τὴν ἐκ τοῦ ξίφους.

Δειρὴν ὀγδοάτη γε Τερέντιος εἰκάδι κάρθη.

**Τ**ῇ αὐτῇ ἡμέρᾳ, Μνήμη τοῦ Ὁσίου πατρὸς ἡμῶν Στεφάνου τοῦ Σαββαΐτου, τοῦ καὶ Ἐπισκόπου γενομένου.

*Στίχοι*

Ἐπώνυμος Στέφανος οὐ φορεῖ στέφους,

Ὁ πρακτικὴ χεὶρ ἀρετῆς πλέκειν.

**Τ**ῇ αὐτῇ ἡμέρᾳ, Μνήμη τῶν Ἁγίων Μαρτύρων Τερεντίου, Ἀφρικανοῦ, Μαξίμου, Παμπηΐου, καὶ ἐτέρων τριάκοντα ἕξ.

*Στίχοι*

Τέμνουσι Τερέντιον, ὃς βλύσας γάλα,

Ἐδειξε καινὸν καὶ τετμημένος τέρας.

**Τ**ῇ αὐτῇ ἡμέρᾳ, Μνήμη τοῦ Ὁσίου Πατρὸς ἡμῶν Φιρμιλιανοῦ Ἐπισκόπου Καισαρείας, καὶ Μελχίωνος σοφιστοῦ, πρεσβυτέρου Ἀντιοχείας, οἵτινες καθεῖλον Παῦλον τὸν Σαμοσατέα.

*Στίχοι*

Εἰρηνικῶς θνήσκουσιν εἰρήνης τέκνα,

Φιρμιλιανὸς καὶ σὺν αὐτῷ Μελχίων.

**Τ**ῇ αὐτῇ ἡμέρᾳ, Μνήμη τῆς Ἁγίας Φεβρωνίας, θυγατρὸς Ἡρακλείου Βασιλέως καὶ τοῦ Ἁγίου Ἱερομάρτυρος Κυριακοῦ, τοῦ φανερώσαντος τὸν τίμιον Σταυρὸν ἐπὶ τῆς Βασιλείας Κωνσταντίνου τοῦ Μεγάλου καὶ Ἑλένης, τῆς αὐτοῦ μητρός.

*Στίχοι*

Μίξας ἐλαίῳ, Κυριακὲ  
παμμάκαρ,

Σὸν αἶμα σεπτόν, μίγμα καινὸν  
εἰργάσω.

**Τ**ῇ αὐτῇ ἡμέρᾳ, ἡ μήτηρ τοῦ  
Ἀγίου Κυριακοῦ Ἄννα, λαμπάσι  
φλεχθεῖσα καὶ ξεσθεῖσα, ἐτε-  
λειώθη.

**Στίχοι**

Φλεχθεῖσα σάρκα Μάρτυς Ἄννα  
λαμπάσιν,

Ἄειφανῆς ὑπῆρξε λαμπὰς  
Κυρίου.

**Μ**νήμη τοῦ Ὁσίου Πατρὸς ἡμῶν,  
Ἄθανασίου Πατριάρχου Κωνστα-  
ντινουπόλεως τοῦ ἐν τῷ Ἄθῳ  
ἀσκήσαντος.

**Τ**ῇ αὐτῇ ἡμέρᾳ, τὴν ἀνάμνησιν  
ἐορτάζομεν τῆς Σκέπης τῆς Ὑπε-  
ραγίας Δεσποίνης ἡμῶν Θεοτόκου  
καὶ Ἄειπαρθένου Μαρίας, τῆς πά-  
ντοτε καὶ κατ' ἐξάριετον τρόπον  
σκεπούσης τὸ εὐσεβὲς ἡμῶν  
Ἔθνος, ὡς πάλαι ἔσκεπε τὴν Βα-  
σιλίδα τῶν πόλεων.

**Στίχ.**

Σκέπη σου, Ἄγνή, σκέπεις καὶ  
περιθάλπεις

Τοὺς πίστει ἀφορῶντας πρὸς σέ,  
Παρθένε.

Μητρὸς Θεοῖο Σκέπη Ἑλλάδα  
θειόφρονα καλύπτει.

**Τ**αῖς τῆς ἀχράντου Μητρὸς σου  
πρεσβείαις, Χριστὲ ὁ Θεός, ἐλέη-  
σον καὶ διαφύλαξον ἡμᾶς ἐξ  
ὄρατῶν καὶ ἀοράτων ἐχθρῶν καὶ  
σῶσον τὰς ψυχὰς ἡμῶν. Ἀμήν.

**ΚΑΤΑΒΑΣΙΑΙ**

Ἀνοίξω τὸ στόμα μου...

ᾠδὴ α'. ᾠχος δ'.

**Ἀ**νοίξω τὸ στόμα μου καὶ πλη-  
ρωθήσεται Πνεύματος, καὶ λόγον  
ἐρεύξομαι, τῇ Βασιλίδι Μητρί, καὶ  
ὀφθήσομαι, φαιδρῶς πανηγυρίζων,  
καὶ ἄσω γηθόμενος, ταύτης τὰ  
θαύματα.

**ᾠδὴ γ'**

**Τ**οὺς σοὺς ὑμνολόγους Θε-  
οτόκε, ἡ ζῶσα καὶ ἄφθορος πηγὴ,  
θίασον συγκροτήσαντας πνευμα-  
τικὸν στερέωσον, καὶ ἐν τῇ θείᾳ  
δόξῃ σου στεφάνων δόξης ἀξίω-  
σον.

**ᾠδὴ δ'**

**Τ**ὴν ἀνεξιχνίαστον θείαν  
βουλήν, τῆς ἐκ τῆς Παρθένου σαρ-  
κώσεως, σοῦ τοῦ Ὑψίστου, ὁ  
Προφήτης, Ἀββακούμ, κατανοῶν  
ἐκραύγαζε. Δόξα τῇ δυνάμει σου  
Κύριε.

**ᾠδὴ ε'**

**Ἐ**ξέστη τὰ σύμπαντα, ἐπὶ τῇ  
θείᾳ δόξῃ σου, σὺ γὰρ ἀπειρόγαμε  
Παρθένε, ἔσχες ἐν μήτρᾳ τὸν ἐπὶ  
πάντων Θεόν, καὶ τέτοκας ἄχρονον  
Υἱόν, πᾶσι τοῖς ὑμνοῦσί σε, σω-  
τηρίαν βραβεύοντα.

**ᾠδὴ ς'**

**Τ**ὴν θείαν ταύτην καὶ πάντιμον,  
τελοῦντες ἐορτὴν οἱ θεόφρονες, τῆς  
Θεομήτορος, δεῦτε τὰς χεῖρας κρο-  
τήσωμεν, τὸν ἐξ αὐτῆς τεχθέντα  
Θεὸν δοξάζοντες.

**ᾠδὴ ζ'**

**Ο**ὐκ ἐλάτρευσαν, τῇ κτίσει οἱ  
θεόφρονες, παρὰ τὸν κτίσαντα,  
ἀλλὰ πυρὸς ἀπειλήν, ἀνδρείως πα-  
τήσαντες, χαίροντες ἔψαλλον,  
Ἵπερύμνητε, ὁ τῶν Πατέρων  
Κύριος, καὶ Θεὸς εὐλογητὸς εἶ.

ὡδὴ η'

**Σπῆχ.** Ἀινοῦμεν, εὐλογοῦμεν, καὶ προσκυνοῦμεν τὸν Κύριον.

**Π**αῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἄπασαν, ἀγείρει ψάλλουσαν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

*Τὴν Θεοτόκον καὶ μητέρα τοῦ φωτός...*

*Κανὼν α', Ὠδὴ θ', τῆς Θεοτόκου*

*ᾠχος δ'*

*Ὁ Εἰρμὸς*

**Ἄ**γγελοι τὴν Σκέπην τῆς Θεοτόκου, ἐν ὕμνοις μεγαλύνουσιν, ὅτι πιστῶν τὰς χορείας, ἀπανταχοῦ περισκέπει.

**Ἄ**πας γηγενῆς, σκιρτάτω τῷ πνεύματι λαμπαδουχουμένος· πανηγυριζέτω δέ, ἀϋλῶν νόων φύσις γεραίρουσα, τὴν ἱερὰν πανήγυριν τῆς Θεομήτορος, καὶ βοάτω· Χαίροις παμμακάριστε, Θεοτόκε Ἄγνη Ἄειπάρθενε. *(Δίς)*

**Ἄ**γγελοι τὴν Σκέπην τῆς Θεοτόκου, ὀρῶντες κατεπλήττοντο, πῶς περισκέπει καὶ σώζει τοὺς ἐπ' αὐτῇ πεποιθότας.

**Ἰ**αμα ἡμῖν, ἡ δρόσος Πανάχραντε ἢ ἀποστάζουσα, ἐκ τῆς θείας Σκέπης σου, ὡς ἐκ νεφέλης αὐλοῦ γίνεται, καὶ παύει ἀρρωστήματα ψυχῆς καὶ σώματος, τῶν βοώντων· Χαῖρε Ἄειπάρθενε, εὐφροσύνη ἡμῶν καὶ παράκλησις.

**Ἄ**γγελοι καὶ ἄνθρωποι τὴν σεπτὴν Σου, Σκέπην τιμῶμεν Δέσποινα· πάντας γὰρ σκέπεις ἐν

ταύτῃ, τοὺς σὲ πιστῶς ἀνυμνοῦντας.

**Μ**νειάν ἱερὰν, εἰς δόξαν καὶ αἴνεσιν τῶν θαυμασίων σου, ἄγει Παναμώμητε, ἀγαλλομένη ἢ Ἑλλάς σήμερον, καὶ πίστει καταφεύγουσα ὑπὸ τὴν Σκέπην σου, ἐκβοᾷ σοι· Σκέπε με καὶ φύλαττε, ἄχρι βίου τερμάτων Πανύμνητε.

**Ἄ**γγελοι καὶ ἄνθρωποι τῆς Πανάγνου, τὴν Σκέπην μεγαλύνου· σκέπει γὰρ αὕτη καὶ σώζει, πάντας τοὺς ταύτην τιμῶντας.

**Ὀ**λη τῇ ψυχῇ, συνήλθομεν Ἄχραντε τῇ θείᾳ Σκέπῃ σου, αἶνον χαριστήριον, εὐγνωμοσύνη θερμῇ προσάγοντες, ὅτι ἡμᾶς ἐξέλεξας εἰς περιποίησιν, καὶ ἐν πᾶσι, περιέπεις Δέσποινα, καὶ διέπεις καὶ σώζεις ἐκ θλίψεων.

**Ἄ**χραντε Παρθένε θεοκυῆτορ, τὴν ποιμένην σου περίσῳζε, σκέπουσα ταύτην σῆ Σκέπῃ, καὶ προνοοῦσα ἐν πᾶσιν.

**Ὑ**περθεν Ἄγνη, καὶ κύκλω τοῦ ἔθνους σου τὴν θείαν Σκέπην σου, οἷα περιτείχισμα, ἔχε Παρθένε, πλούτῳ χρηστότητος· ἐμοὶ δὲ τῷ τοὺς ὕμνους σοι ἤδη ὑφάναντι, δίδου Κόρη, φωτισμὸν καὶ ἔλλαμψιν, καὶ πταισμάτων τὴν ἄφεσιν δέομαι.

*Κανὼν β', Ὠδὴ θ', τῆς Θεοτόκου*

*ᾠχος πλ. δ'*

*Ἐξέστη ἐπὶ τούτῳ*

**Μ**εγάλυνον ψυχὴ μου, τῆς ἀγνῆς Παρθένου, τὴν παναγίαν Σκέπην.

**Μ**ητρῶα καμπτομένη Κόρη στοργῇ, πρὸς λαὸν τὸν θερμῶς σοι ἐλπίζοντα, ὡς συμπαθῆς, ξένῳ



τρόπῳ ἤπλωσας νοερῶς, τούτῳ τὴν θείαν Σκέπη σου, οἷά περ νεφέλην φωτοειδῆ· διὸ τῆς σῆς εὐνοίας, κηρύττοντες τὸν πλοῦτον, σὲ Θεοτόκε μεγαλύνομεν.

**Μ**εγάλυνον ψυχὴ μου, τῆς μόνης Θεοτόκου, τὴν φωτοφόρον Σκέπη.

**Ὁ** πάλαι ἐν νεφέλῃ στυλοειδεῖ, ὀδηγήσας λαὸν τὸν ἀγνώμονα, ὁ σὸς Υἱός, Ἄχραντε νεφέλην σε λογικὴν, καὶ ἔμψυχον ἀνέδειξε, σκέπουσαν καὶ σῶζουσιν θαυμαστῶς, πρὸς γῆν τῆς ἀφθαρσίας, θερμῆ ἐπιστάσιᾳ, λαὸν Ἄγνη τὸν περιούσιον.

**Δ**όξα...

**Μ**εγάλυνον ψυχὴ μου, τὴν ἐν τρισὶ προσώποις, ἀναρχὸν Θεαρχίαν.

**Υ**ψώσασα τάς χειράς σου πρὸς Θεόν, τὸν ἐκ σοῦ προελθόντα ἰκέτευσας, ὑπὲρ ἡμῶν, ἔνθεν ἐφαπλώσασα νοερῶς, τὴν φωτοφόρον Σκέπη σου, ἅπαντας ἐσκέπασας τοὺς πιστούς· διὸ τὴν τούτου μνείαν, τελοῦντες ἐτησίως, σὲ Θεοτόκε μεγαλύνομεν.

**Κ**αὶ νῦν...

**Μ**εγάλυνον ψυχὴ μου, τῆς παναχράντου Κόρης, τὰ ξένα μεγαλεῖα.

**Υ**μνοῦντές σου τῆς Σκέπης τάς πολλαπλάς, δωρεᾶς καὶ τὴν χάριν τὴν ἀφθονον, Μῆτερ Ἄγνη, ὧν κατατρυφῶμεν διηνεκῶς, ἀπὸ ψυχῆς βοῶμεν σοι· Ὡσπερ πάλαι ἔσκεπες σὸν λαόν, οὕτω καὶ νῦν χειρὶ σου, σκέπε ἡμᾶς καὶ σῶζε, ἄχρι τερμάτων βίου Ἄχραντε.

**Ἄ**γγελοι τὴν Σκέπη τῆς Θεοτόκου, ὀρῶντες κατεπλήττοντο, πῶς

περισκέπει καὶ σῶζει τοὺς ἐπ' αὐτῇ πεποιθότας.

**Ἄ**πας γηγενῆς, σκιρτάτω τῷ πνεύματι λαμπαδουχουμένος· πανηγυρίζετω δέ, ἀϋλων νόων φύσις γεραίρουσα, τὴν ἱερὰν πανήγυριν τῆς Θεομήτορος, καὶ βοάτω· Χαίροις παμμακάριστε, Θεοτόκε Ἄγνη Ἄειπάρθενε.

*Συναπτὴ μικρὰ καὶ ἡ Ἐκφώνησις*

**Ὁ**τι σὲ αἰνοῦσι πᾶσαι αἱ δυνάμεις...

### ΕΞΑΠΟΣΤΕΙΛΑΡΙΑ

*Ἐξαποστειλάριον*

*ᾠχος γ'*

*Ὁ οὐρανὸν τοῖς ἀστροῖς*

**Ἡ** θεία Σκέπη σου Κόρη, ἐπισκιάζει τοὺς πιστοὺς καὶ τὸ ἡμέτερον Γένος, σκέπει, διέπει καὶ φρουρεῖ, ἀπὸ παντοίων κινδύνων, ἀπήμαντον Θεοτόκε.

*Ἐξαποστειλάριον*

*ᾠχος γ'*

*Ὁ οὐρανὸν τοῖς ἀστροῖς*

**Τ**ῆ κραταιᾷ σοῦ Σκέπη, καὶ ἀκοιμήτῳ πρεσβείᾳ, τὸ τῶν Ἑλλήνων Γένος, φυλάττε Κόρη ἀβλαβές· Σὲ γὰρ κεκτήμεθα πάντες, καταφυγὴν ἐν ἀνάγκαις.

**ΑΙΝΟΙ . ᾠχος α'.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Ἀ**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ

δυνάμεις αὐτοῦ. Σοὶ πρέπει ὕμνος  
τῷ Θεῷ.

*Ἰστῶμεν Στίχους δ',  
καὶ ψάλλομεν τὰ ἑξῆς Προσόμοια  
ᾠδῆς α'.*

*Τῶν οὐρανίων ταγμάτων*

**Στίχ.** Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Τ**ὴν Ἀειπάρθενον Κόρην καὶ Θεοτόκον Ἀγνήν, τὴν τῶν πολεμουμένων, συμμαχίαν καὶ σκέπην, ἡμῶν δὲ ἑξαιρέτως καταφυγὴν, καὶ ἐτοίμην βοήθειαν, ἀνευφημήσωμεν σύμπασα ἢ Ἑλλάς, μεγαλύνοντες τὴν Σκέπην αὐτῆς.

**Στίχ.** Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

**Τ**ὴν παναγίαν σου Σκέπην καὶ ἀστραπόμορφον, ἣν ὡς φωτὸς νεφέλην, ἐφαπλοῖς καθ' ἐκάστην, καὶ σκέπεις καὶ καλύπτεις πάντας ἡμᾶς, ἀριδῆλως ὡς ἔγνωμεν, ἐν εὐκαιρίαις Παρθένε καὶ συμφοραῖς, μακαρίζομεν γηθόμενοι.

**Στίχ.** Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ

**Ἡ** Βασιλεύουσα πόλις, Παρθένε πρότερον, ἐρρούετο κινδύνων, καὶ δεινῶν πολεμίων, τῇ Σκέπῃ σου τῇ θείᾳ καὶ θαυμαστῇ, ἢ Ἑλλάς δὲ νῦν ἅπασα, τῇ ταύτης χάριτι ῥύεται χαλεπῶν, συμφορῶν καὶ περιστάσεων.

**Στίχ.** Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοή

αἰνεσάτω τὸν Κύριον.

**Ὡ**ς θαυμαστὴ σου Παρθένε περὶ τὸ Γένος σου, πάλαι καὶ νῦν τυγχάνει, τῆς εὐνοίας ἢ χάρις· διὸ ὑπὸ τὴν Σκέπην σου τὴν σεπτὴν, καθ' ἐκάστην προστρέχοντες, λύσιν εὐρίσκομεν πάσης ἐπιβουλῆς, καὶ καλῶν παντοίων μέθεξιν.

*Θεοτοκίον, ᾠδῆς πλ. α'*

**Δ**όξα Πατρὶ... **Κ**αὶ νῦν...

**Λ**ὶ δωρεαὶ τῆς Σκέπης σου, ὡς ἀκτῖνες πανταχοῦ ἀπλούμεναι, πολλαχῶς εὐεργετοῦσιν ἡμᾶς Θεοτόκε· νόσων γὰρ τὴν ἀχλὺν διώκουσι, πολεμίων τὰς φάλαγγας ἐκτρέπουσιν, ἀδοκῆτων συμφορῶν διαλύουσιν τὸν ζόφον, καὶ εἰρήνην σταθηρὰν ἡμῖν παρέχουσιν, Ἀλλ' ὦ κεχαριτωμένη Παρθένε, τοὺς χαριστηρίους ἡμῶν ὕμνους δέξαι, καὶ ἴσθι ἡμῖν σύμμαχος καὶ προστάτις, μέχρι τερμάτων αἰῶνος δεόμεθα.

*Μεγάλη Δοξολογία*

*ᾠδῆς πλ. α'*

**Δ**όξα σοι τῷ δεῖξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Εὐλογητὸς εἶ, Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἡμαρτόν σοι.

Κύριε, πρὸς σέ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὀψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

Δόξα Πατρὶ καὶ Υἱῷ καὶ ἁγίῳ Πνεύματι.

Καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός,

Ἅγιος Ἰσχυρός,

Ἅγιος Ἀθάνατος, ἐλέησον ἡμᾶς.

*Ἀπολυτίκιον τῆς ἑορτῆς.*

*ᾠχος α'. Τῆς ἐρήμου πολίτης*

Τῆς Σκέπης σου Παρθένε, ἀνυμνοῦμεν τὰς χαρίτας, ἣν ὡς φωτοφόρον νεφέλην, ἐφαπλοῖς ὑπὲρ ἔννοιαν, καὶ σκέπεις τὸν λαόν σου νοερῶς, ἐκ πάσης τῶν ἐχθρῶν ἐπιβουλῆς. Σὲ γὰρ σκέπη καὶ προστατὴν καὶ βοηθόν, κεκτήμεθα βοῶντές σοι. Δόξα τοῖς μεγαλείοις σου Ἄγνη, δόξα τῇ θείᾳ Σκέπῃ σου, δόξα τῇ πρὸς ἡμᾶς σου, προμηθειᾷ Ἄχραντε.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῆς ἑορτῆς )**

*Ἀντίφωνον Α'. ᾠχος β'!*

*Σπχ. α'.* Παρέστη ἡ βασίλισσα ἐκ δεξιῶν σου, ἐν ἱματισμῷ διαχρύσω περιβεβλημένη, πεποικιλμένη.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

*Σπχ. β'.* Πᾶσα ἡ δόξα τῆς θυγατρὸς τοῦ βασιλέως ἔσωθεν.

Ταῖς πρεσβείαις τῆς Θεοτόκου, Σῶτερ σῶσον ἡμᾶς.

**Σπχ. γ'. Τ**ὸ πρόσωπόν σου λιτανεύσουσιν οἱ πλούσιοι τοῦ λαοῦ σου.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Δ**όξα Πατρί...Καὶ νῦν.

**Τ**αῖς πρεσβείαις τῆς Θεοτόκου...

*Ἀντίφωνον Β'*

**Σπχ. α'. Τ**ῆς αἰνέσεώς σου, Κύριε, πλήρης πᾶσα ἡ γῆ.

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Σπχ. β'. Ἡ**μέρα Κυρίου ἐπὶ πάντα ὑβριστὴν καὶ ὑπερήφανον καὶ ἐπὶ πάντα ὑψηλὸν καὶ μετέωρον.

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Σπχ. γ'. Κ**ύριος Σαβαώθ συνταράσσει τοὺς ἐνδόξους μετὰ ἰσχύος, καὶ οἱ ὑψηλοὶ τῆ ὕβρει συντριβήσονται.

**Γ**ῶσον ἡμᾶς, Υἱὲ Θεοῦ, ὁ ἐν Ἁγίοις θαυμαστός, ψάλλοντάς σοι Ἀλληλούϊα.

**Δ**όξα Πατρί... **Κ**αὶ νῦν...

**Ὁ** μονογενὴς Υἱὸς καὶ Λόγος τοῦ Θεοῦ, ἀθάνατος ὑπάρχων, καὶ καταδεξάμενος, διὰ τὴν ἡμετέραν σωτηρίαν, σαρκωθῆναι ἐκ τῆς ἁγίας Θεοτόκου καὶ ἀειπαρθένου Μαρίας, ἀτρέπτως ἐνανθρωπήσας, σταυρω-θεὶς τε, Χριστὲ ὁ Θεός, θανάτῳ θάνατον πατήσας, Εἷς ὢν τῆς ἁγίας Τριάδος, συνδοξαζόμενος τῷ Πατρὶ καὶ τῷ ἁγίῳ Πνεύματι, σῶσον ἡμᾶς.

*Ἀντίφωνον Γ'*

*Ἀντίφωνον Γ', ᾠχος α'*

**Σπχ. α'. Μ**νησθήσομαι τοῦ ὀνόματός σου ἐν πάσῃ γενεᾷ καὶ γενεᾷ.

*Ἀπολυτίκιον τῆς ἑορτῆς*

*ᾠχος α'. Τῆς ἐρήμου πολίτης*

**Τ**ῆς Σκέπης σου Παρθένε, ἀνυμνοῦμεν τὰς χαρίτας, ἦν ὡς φωτοφόρον νεφέλην, ἐφαπλοῖς ὑπὲρ ἔννοιαν, καὶ σκέπεις τὸν λαόν σου νοερῶς, ἐκ πάσης τῶν ἐχθρῶν ἐπιβουλῆς. Σὲ γὰρ σκέπην καὶ προστατὴν καὶ βοηθόν, κεκτήμεθα βοῶντές σοι· Δόξα τοῖς μεγαλείοις σου Ἄγνη, δόξα τῇ θείᾳ Σκέπῃ σου, δόξα τῇ πρὸς ἡμᾶς σου, προμηθεῖα Ἄχραντε.

**Σπχ. β'. Δ**ιὰ τοῦτο λαοὶ ἐξομολογήσονται σοι εἰς τὸν αἰῶνα καὶ εἰς τὸν αἰῶνα τοῦ αἰῶνος.

*Ἀπολυτίκιον τῆς ἑορτῆς*

*ᾠχος α'. Τῆς ἐρήμου πολίτης*

**Τ**ῆς Σκέπης σου Παρθένε, ἀνυμνοῦμεν τὰς χαρίτας, ἦν ὡς φωτοφόρον νεφέλην, ἐφαπλοῖς ὑπὲρ ἔννοιαν, καὶ σκέπεις τὸν λαόν σου νοερῶς, ἐκ πάσης τῶν ἐχθρῶν ἐπιβουλῆς. Σὲ γὰρ σκέπην καὶ προστατὴν καὶ βοηθόν, κεκτήμεθα βοῶντές σοι· Δόξα τοῖς μεγαλείοις σου Ἄγνη, δόξα τῇ θείᾳ Σκέπῃ σου, δόξα τῇ πρὸς ἡμᾶς σου, προμηθεῖα Ἄχραντε.

**Σπχ. γ'. Γ**μύρνα καὶ στακτὴ καὶ κασία ἀπὸ τῶν ἱματίων σου.

*Τὸ ὡς ἄνω.*

*Μικρὰ Εἰσοδος. Εἰσοδικὸν*

**Δ**εῦτε προσκυνήσωμεν καὶ προσπέσωμεν Χριστῷ, σῶσον ἡμᾶς

Υἱὲ Θεοῦ ὁ ἐν Ἁγίοις θαυμαστός, (ὁ β' χορὸς) ψάλλοντάς σοι, Ἄλληλουῖα.

*Ἀπολυτίκιον.*

*Ἀπολυτίκιον τῆς ἑορτῆς*

*Ἦχος α'. Τῆς ἐρήμου πολίτης*

**Τ**ῆς Σκέπης σου Παρθένε, ἀνυμνοῦμεν τάς χαρίτας, ἦν ὡς φωτόφορον νεφέλην, ἐφαπλοῖς ὑπὲρ ἔννοιαν, καὶ σκέπεις τὸν λαόν σου νοερῶς, ἐκ πάσης τῶν ἐχθρῶν ἐπιβουλῆς. Σὲ γὰρ σκέπην καὶ προστατίν καὶ βοηθόν, κεκτήμεθα βοῶντές σοι. Δόξα τοῖς μεγαλείοις σου Ἁγνή, δόξα τῇ θείᾳ Σκέπῃ σου, δόξα τῇ πρὸς ἡμᾶς σου, προμηθεῖα Ἄχραντε.

*Ἔτερον. Ἦχος πλ. δ'*

*Θεοτόκε Ἀειπάρθενε*

**Θ**εοτόκε Ἀειπάρθενε, τὴν ἁγίαν σοῦ Σκέπην, δι' ἧς περισκέπεις, τοὺς εἰς σὲ ἐλπίζοντας, κραταιὰν τῷ Ἔθνει σου καταφυγὴν ἐδώρησω· ὅτι ὡς πάλαι καὶ νῦν θαυμαστῶς ἡμᾶς ἔσωσας, ὡς νοητὴ νεφέλη, τὸν σὸν λαὸν περιβαλοῦσα. Διὸ δυσωποῦμεν σε, εἰρήνην τῇ πολιτείᾳ σου δώρησαι, καὶ ταῖς ψυχαῖς ἡμῶν τὸ μέγα ἔλεος.

*Κοντάκιον*

*Κοντάκιον, Ἦχος πλ. δ'*

*Τῇ ὑπερμάχῳ*

**Ἔ**σπερ νεφέλη ἀγλαῶς ἐπισκιάζουσα, τῆς Ἐκκλησίας τὰ πληρώματα Πανάχραντε, ἐν τῇ πόλει πάλαι ὠφθης τῇ Βασιλίδι. Ἄλλ' ὡς σκέπη τοῦ λαοῦ σου καὶ ὑπέρημος, περισκέπασον ἡμᾶς ἐκ πάσης θλίψεως, τοὺς κραυγάζοντας· Χαῖρε Σκέπη ὀλόφωτε.

*Τρισάγιον Ἀποστόλου*

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. *γ'*

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

**ΑΠΟΣΤΟΛΙΚΟΝ ΑΝΑΓΝΩΣΜΑ**

*Προκείμενον. Ἦχος γ'*

**Μ**εγαλύνει ἡ ψυχὴ μου τὸν Κύριον καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτήρί μου.

**Σπ'χ.** **Ὅ**τι ἐπέβλεψεν ἐπὶ τὴν ταπείνωσιν τῆς δούλης αὐτοῦ.

**Π**ρὸς Ἑβραίους Ἐπιστολῆς Παύλου τὸ Ἀνάγνωσμα. **9:1-7.**

**Ἀ**δελφοί, εἶχεν ἡ πρώτη σκηνὴ δικαιοῦματα λατρείας τό τε Ἅγιον κοσμικόν. Σκηνὴ γὰρ κατεσκευάσθη ἡ πρώτη ἐν ἧ ἢ τε λυχνία καὶ ἡ τράπεζα καὶ ἡ πρόθεσις τῶν ἄρτων, ἧτις λέγεται Ἅγια. Μετὰ δὲ τὸ δεύτερον καταπέτασμα σκηνὴ ἡ λεγομένη Ἅγια Ἁγίων, χρυσοῦν ἔχουσα θυμιατήριον καὶ τὴν κιβωτὸν τῆς διαθήκης περικεκαλυμμένην πάντοθεν χρυσίῳ, ἐν ἧ ἵστάμνος χρυσοῦν ἔχουσα τὸ μάννα καὶ ἡ ῥάβδος Ἀαρὼν ἡ βλαστήσασα καὶ αἱ πλάκες τῆς διαθήκης, ὑπεράνω δὲ αὐτῆς Χερουβὶμ δόξης κατασκιάζοντα τὸ ἱλαστήριον· περὶ ὧν οὐκ ἔστι νῦν λέγειν κατὰ μέρος. Τούτων δὲ οὕτω κατεσκευασμένων εἰς μὲν τὴν

πρώτην σκηνήν διὰ παντός εἰσίσασιν οἱ ἱερεῖς τὰς λατρείας ἐπιτελοῦντες, εἰς δὲ τὴν δευτέραν ἅπαξ τοῦ ἐνιαυτοῦ μόνος ὁ ἀρχιερεὺς, οὐ χωρὶς αἵματος, ὃ προσφέρει ὑπὲρ ἑαυτοῦ καὶ τῶν τοῦ λαοῦ ἀγνοημάτων.

**Ἀ**λληλούϊα. (γ') ᾠχος πλ. β'.

**Ἀ**κουσον, θύγατερ, καὶ ἴδε. καὶ κλῖνον τὸ οὖς σου, καὶ ἐπιλάθου τοῦ λαοῦ σου, καὶ τοῦ οἴκου τοῦ πατρός σου, καὶ ἐπιθυμήσει ὁ Βασιλεὺς τοῦ κάλλους σου.

**Σπῆχ.** **Τ**ὸ πρόσωπόν σου λιτανεύουσιν οἱ πλούσιοι τοῦ λαοῦ.

*Καὶ καθεξῆς ἡ Θεία Λειτουργία τοῦ Ἱεροῦ Χρυσοστόμου*

*Εἰς τό, Ἐξαίρετως·*

*ᾠχος δ'*

*Ἄπας γηγενῆς*

**Ἀ**γγελοι τὴν Σκέπην τῆς Θεοτόκου, ἐν ὕμνοις μεγαλύνουσιν, ὅτι πιστῶν τὰς χορείας, ἀπανταχοῦ περισκέπει.

**Ἀ**πας γηγενῆς, σκιρτάτω τῷ πνεύματι λαμπαδουχουμενος· πανηγυρίζετω δέ, αὐτῶν νόων φύσις γεραίρουσα, τὴν ἱεράν πανήγυριν τῆς Θεομήτορος, καὶ βοάτω· Χαίροις παμμακάριστε, Θεοτόκε Ἀγνή· Ἀειπάρθενε.

*Κοινωνικόν*

**Π**οτήριον σωτηρίου...

*ᾠχος β'*

**Εἶ**δομεν τὸ φῶς τὸ ἀληθινόν, ἐλάβομεν Πνεῦμα ἐπουράνιον, εὔρομεν πίστιν ἀληθῆ, ἀδιαίρετον Τριάδα προσκυνοῦντες, αὕτη γὰρ ἡμᾶς ἔσωσεν.

**Ἀ**μὴν ἀμὴν ἀμὴν, εἰς ἄφεισιν

ἁμαρτιῶν καὶ εἰς ζωὴν τὴν αἰώνιον.

**Π**ληρωθήτω τὸ στόμα ἡμῶν αἰνέσεώς Κύριε, ὅπως ὑμνήσωμεν τὴν δόξαν σου, ὅτι ἠξίωσας ἡμᾶς τῶν ἁγίων σου μετασχεῖν μυστηρίων· τήρησον ἡμᾶς ἐν τῷ σῶ ἁγιασμῷ, ὅλην τὴν ἡμέραν μελετᾶν τὴν δικαιοσύνην σου. Ἀλληλούϊα, ἄλληλούϊα.

*ᾠχος β'*

**Εἶ**η τὸ ὄνομα Κυρίου εὐλογημένον ἀπὸ τοῦ νῦν καὶ ἕως τοῦ αἰῶνος. (τρὶς)

*Ἀπόλυσις*

**ΔΟΞΟΛΟΓΙΑ**

**ΕΠΙ Τῆ ΕΘΝΙΚῆ ΕΟΡΤῆ**

**Ἱερεὺς:** Εὐλογητὸς ὁ Θεὸς ἡμῶν, πάντοτε, νῦν καὶ ἀεὶ καὶ εἰς τοὺς αἰῶνας τῶν αἰώνων.

*ᾠχος α' Τῆς ἐρήμου πολίτης*

**Τ**ῆς Σκέπης σου Παρθένε, ἀνυμνοῦμεν τὰς χάριτας, ἦν ὡς φωτοφόρον νεφέλην, ἐφαπλοῖς ὑπὲρ ἔννοιαν, καὶ Σκέπεις τὸν λαόν σου νοερῶς, ἐκ πάσης τῶν ἐχθρῶν ἐπιβουλῆς, σὲ γὰρ σκέπην, καὶ προστατίν, καὶ Βοηθόν, κεκτήμεθα βοῶντές σοι, Δόξα τοῖς μεγαλείοις σου Ἀγνή, δόξα τῇ θείᾳ σκέπῃ σου, δόξα τῇ πρὸς ἡμᾶς σου, προμηθείᾳ, Ἀχραντε.

*Κοντάκιον ᾠχος πλ. δ'*

**Τ**ῇ ὑπερμάχῳ στρατηγῷ τὰ νικητήρια, ὡς λυτρωθεῖσα τῶν δεινῶν εὐχαριστήρια, ἀναγράφω σοι ἡ Πόλις σου Θεοτόκε· Ἀλλ' ὡς ἔχουσα τὸ κράτος ἀπροσμάχητον, ἐκ παντοίων με κινδύνων ἐλευθήρωσον, ἵνα κράζω σοι, Χαίρε νύμφη ἀνύμφευτε.

Εἶτα στίχους ἐκ τῆς δόξολογίας.

ᾠχος πλ. δ'.

**Δ**όξα σοι τῷ δεῖξαντι τὸ φῶς.  
Δόξα ἐν ὑψίστοις Θεῷ, καὶ ἐπὶ γῆς  
εἰρήνη, ἐν ἀνθρώποις εὐδοκία.

**Ἡ** δεξιὰ σου, Κύριε, δεδόξασται  
ἐν ἰσχύι· ἡ δεξιὰ σου, Κύριε,  
ἔθραυσεν ἐχθρούς· Ἀλληλούια,  
ἀλληλούια, ἀλληλούια.

**Ἐ**ν τῷ πλήθει τῆς δόξης σου συ-  
νέτριψας τοὺς ὑπεναντίους· Ἀλλη-  
λούια, ἀλληλούια, ἀλληλούια.

**Τ**αλαιπωρία ἐταλαιπωρήσαμεν,  
ἐλογίσθημεν ὡς πρόβατα σφαγῆς·  
Ἀλληλούια, ἀλληλούια, ἀλληλούια.

**Οἱ** ἀγροὶ ἡμῶν διεμερίσθησαν, οἱ  
οἴκοι ἠρημώθησαν καὶ ἡμεῖς περι-  
υβρίσθημεν· Ἀλληλούια, ἀλλη-  
λούια, ἀλληλούια.

**Ἀ**ὐτοὶ συνεποδίσθησαν καὶ ἔπε-  
σαν, ἡμεῖς δὲ ἀνέστημεν καὶ ἀνωρ-  
θώθημεν· Ἀλληλούια, ἀλληλούια,  
ἀλληλούια.

**Ἀ**λαλάξατε τῷ Θεῷ πᾶσα ἡ γῆ·  
πάντα τὰ ἔθνη κροτήσατε χεῖρας·  
Ἀλληλούια, ἀλληλούια, ἀλληλούια.

**Ἱερεὺς:** Ἐλέησον ἡμᾶς, ὁ Θεός,  
κατὰ τὸ μέγα ἔλεός σου, δεόμεθά  
σου, ἐπάκουσον καὶ ἐλέησον.

**Χορὸς:** Κύριε, ἐλέησον· Κύριε,  
ἐλέησον· Κύριε, ἐλέησον.

**Ἐ**τι δεόμεθα ὑπὲρ τῶν εὐσεβῶν  
καὶ Ὀρθοδόξων Χριστιανῶν.

**Χορὸς:** Κύριε, ἐλέησον· Κύριε,  
ἐλέησον· Κύριε, ἐλέησον.

**Ἐ**τι δεόμεθα ὑπὲρ τοῦ Ἀρχιεπι-  
σκόπου ἡμῶν καὶ πάσης τῆς ἐν  
Χριστῷ ἡμῶν ἀδελφότητος.

**Χορὸς:** Κύριε, ἐλέησον· Κύριε,

ἐλέησον· Κύριε, ἐλέησον.

**Ἐ**τι δεόμεθα ὑπὲρ τοῦ εὐσεβοῦς  
ἡμῶν Ἐθνους καὶ πάσης Ἀρχῆς καὶ  
ἐξουσίας ἐν αὐτῷ, τοῦ κατὰ ξηράν,  
θάλασσαν καὶ ἀέρα φιλοχρίστου  
ἡμῶν Στρατοῦ, καὶ ὑπὲρ τοῦ  
Κύριον τὸν Θεὸν ἡμῶν ἐπὶ πλέον  
συνεργῆσαι καὶ κατευοδῶσαι  
αὐτοὺς ἐν πᾶσιν.

**Χορὸς:** Κύριε, ἐλέησον· Κύριε,  
ἐλέησον· Κύριε, ἐλέησον.

**Ἐ**τι δεόμεθα ὑπὲρ μακαρίας  
μνήμης καὶ αἰωνίου ἀναπαύσεως  
πάντων τῶν ὑπὲρ τῆς Πίστεως καὶ  
τῆς Πατρίδος ἡμῶν ἡρωϊκῶς ἀγω-  
νισαμένων καὶ ἐνδόξως πεσόντων  
ἐν τοῖς ἱεροῖς τοῦ Ἐθνους ἡμῶν  
ἀγῶσι, πάλαι τε καὶ ἐπ' ἐσχάτων,  
καὶ ὑπὲρ τοῦ συγχωρηθῆναι αὐτοῖς  
πᾶν πλημμέλημα ἐκούσιόν τε καὶ  
ἀκούσιον.

**Χορὸς:** Κύριε, ἐλέησον· Κύριε,  
ἐλέησον· Κύριε, ἐλέησον.

**Ἐ**τι δεόμεθα ὑπὲρ τοῦ διαφυ-  
λαχθῆναι τὴν ἁγίαν Ἐκκλησίαν καὶ  
τὴν πόλιν ταύτην, καὶ πᾶσαν πόλιν  
καὶ χώραν ἀπὸ ὀργῆς, λοιμοῦ, λι-  
μοῦ, σεισμοῦ, καταποντισμοῦ,  
πυρός, μαχαίρας, ἐπιδρομῆς  
ἀλλοφύλων, ἐμφυλίου πολέμου,  
καὶ αἰφνιδίου θανάτου, ὑπὲρ τὸν  
ἴλεων, εὐμενῆ καὶ εὐδιάλακτον,  
γενέσθαι τὸν ἀγαθὸν καὶ  
φιλόανθρωπον Θεὸν ἡμῶν, τοῦ ἀπο-  
στρέψαι καί, διασκεδάσαι πᾶσαν  
ὀργὴν καὶ νόσον, τὴν καθ' ἡμῶν κι-  
νουμένην, καὶ ῥύσασθαι ἡμᾶς ἐκ  
τῆς ἐπικειμένης δικαίας αὐτοῦ  
ἀπειλῆς, καὶ ἐλεῆσαι ἡμᾶς.

**Χορὸς:** Κύριε, ἐλέησον· Κύριε,

ἐλέησον· Κύριε, ἐλέησον.

**Ἔ**τι δεόμεθα καὶ ὑπὲρ τοῦ εἰσακουῶσαι Κύριον τὸν Θεὸν φωνῆς τῆς δεήσεως ἡμῶν τῶν ἀμαρτωλῶν, καὶ ἐλεῆσαι ἡμᾶς.

**Χορὸς:** **Κ**ύριε, ἐλέησον· Κύριε, ἐλέησον· Κύριε, ἐλέησον.

**Ἐ**πάκουσον ἡμῶν, ὁ Θεός, ὁ Σωτὴρ ἡμῶν, ἡ ἐλπίς πάντων τῶν περάτων τῆς γῆς καὶ τῶν ἐν θαλάσῃ μακράν, καὶ ἴλεως, ἴλεως γενοῦ ἡμῖν, Δέσποτα ἐπὶ ταῖς ἀμαρτίαις ἡμῶν, καὶ ἐλέησον ἡμᾶς.

**Τ**οῦ Κυρίου δεηθῶμεν.

**Χορὸς:** **Κ**ύριε, ἐλέησον·

**Ἱερεὺς:** **Ε**ὐχαριστοῦμέν σοι, Κύριε ὁ Θεὸς ἡμῶν, ὅτι καὶ αὐθις ἐπὶ τὴν εὐσημον ταύτην ἡμέραν ἤγαγες ἡμᾶς, ἐπινίκιον ᾠδὴν σοὶ ἀναμέλψαι τῷ εὐεργέτῃ καὶ σωτῆρι ἡμῶν. Ἴδου γὰρ οἱ Ἄρχοντες ἡμῶν καὶ πᾶσα συναγωγὴ λαοῦ ἐπὶ ταῦτὸ συναχθέντες ἀνάμνησιν ἐπιτελοῦμεν ἔργου θαυμαστοῦ καὶ μεγάλου, ὃ ἡ δεξιὰ σου εἰργάσατο ἐν ταῖς ἡμέραις ἡμῶν, εἰς ἔνδειξιν, ὅτι ἡμέρα Κυρίου ἐπὶ πάντα ὑβριστὴν καὶ ὑπερήφανον καὶ ἡμέρα πτώσεως ἐπὶ πάντα ὑψηλὸν καὶ μετέωρον· τοὺς γὰρ ἐνδόξους συνετάραξας μετὰ ἰσχύος καὶ τοὺς ὑψηλοὺς τῇ ὑβρεὶ συνέτριψας μετὰ δυνάμεως, Διὰ τοῦτο, Κύριε, σήμερον τῆς αἰνέσεώς σου πλήρης ἡμῶν πᾶσα ἡ γῆ καὶ ἐν εὐγνωμοσύνη καὶ ἀγαλλιάσει βοῶμέν σοι· Τὰς ὁδοὺς σου, Κύριε, γνώρισον ἡμῖν καὶ τὰς τρίβους σου δίδαξον ἡμᾶς, νομοθέτησον ἡμᾶς ἐν τῇ ὁδῷ σου καὶ ὁδήγησον πάντας, τοὺς Ἄρχοντας

καὶ τὸν Λαόν, ἐπὶ τὴν ἀλήθειάν σου, ὅτι πολλοὶ κυκλόθεν οἱ ἐχθροὶ ἡμῶν καὶ μακάριος ὁ λαός, οὗ ἔστι βοηθὸς Κύριος ὁ Θεὸς αὐτοῦ, Ἔτι δὲ καὶ ὑπὲρ τῶν ψυχῶν τῶν μαρτύρων ἀδελφῶν ἡμῶν δεόμεθά σου, τῶν τε ἐν πολέμῳ πεσόντων, τῶν τε ἀναιρεθέντων καὶ τῶν ἐν αἰχμαλωσίᾳ καὶ ἐξορίᾳ τελειωθέντων, ἵνα αὐλισθῶσιν ἐν ἀγαθοῖς καὶ ἀναπαύσωνται μετὰ δικαίων καὶ ἵνα τὰ ὀστέα αὐτῶν ὡς βοτάνη ἀνατείλῃ, ὅπως ἂν οἱ τε ζῶντες καὶ οἱ ἐπ' ἐλπίδι ἀναστάσεως κεκοιμημένοι εὐχαριστήριον αἶνον καὶ δοξολογίαν σοὶ ἀναπέμπωμεν τῷ κραταιῷ Βασιλεῖ τῶν αἰώνων εἰς τοὺς αἰῶνας.

**Ἀ**μήν.

**Ἀπόλυσις.**

**Δ**όξα σοι Χριστέ ὁ Θεός, ἡ ἐλπίς ἡμῶν, δόξα σοι.

**Δ**όξα Πατρὶ καὶ Υἱῷ καὶ Ἁγίῳ Πνεύματι, καὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν. Κύριε, ἐλέησον· Κύριε, ἐλέησον· Κύριε, ἐλέησον. Πάτερ Ἁγίε, εὐλόγησον.

**Χ**ριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἀγίας αὐτοῦ μητρὸς, ἧς τὴν φωτοφόρον σκέπην ἐορτάζομεν,..... ὡς ἀγαθὸς καὶ φιλόανθρωπος καὶ ἐλεήμων Θεός. Δι' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ, ὁ Θεὸς ἡμῶν, ἐλέησον καὶ σῶσον ἡμᾶς. Ἀμήν.



Ἡ Μεταφορὰ Κειμένων

Καλλιτεχνικὴ ἐπιμέλεια

ἔγινε ἀπὸ τὸν Βασίλειο Κιαμηλίδη

Ἱεροψάλτη

στὸν Ι.Ν. Ἁγίου Γεωργίου

Κουλούρας Βέροιας.